



Bombay : Tatva Vivechaka Press 1918  
(Kashmir Series of Sanskrit Texts and Studies, 13)  
Input by Somadeva Vasudeva  
TEXT WITH PADA-MARKERS

## Revisions:

- 2020-07-31: TEI encoding by mass conversion of GRETIL's Sanskrit corpus

# Text

adyanatha: anuttaraprakasapañcasika

om namo 'nuttaraprakasasankaraya

akrtrimahamamarsaprakasaikaghanah sivah  
saktya vimarsavapusa svatmano 'nanyarupaya // Aprp\_1

sivadiksitiparyantam visvam vapur udañcayan  
pañcakrtyamahanatyarasikah kridati prabhuh // Aprp\_2

prthagartham arthavatta visvavisvasarirayoh  
na visvavisvavapuser bhinnata kapi tattviki // Aprp\_3

bhede sattasphurattabhyam bhinnam kim tu jagad bhavet  
sattasphurattasambandhat satta-bhanam ca tan na cet // Aprp\_4

asatah kim satah tabhyam sambandhah so 'yam isyate  
svarupalabhasulabhah sambandho na hy avastunah // Aprp\_5

na labdharupasambandhe tabhyam kim cid upeksyate  
upeksayam avasthanam na syad etasya kim cana // Aprp\_6

svabhavatah sphuratta ca satta ca na vinasini  
vinasanabhupagame jadatapi nivartate // Aprp\_7

tato gatyantarabhavac cid eva parisisyate  
satas cidaikyam prakrtam kada cin na nivartate // Aprp\_8

prakase 'nanyato bhavah svatantryollasakevalah  
parichinnatmika saktih sambhor visvatisayinah // Aprp\_9

yat prakasatmakam sarvam tamahkevalatam gatam  
yac ca kim cij jagad etat prakasad atiricyate // Aprp\_10

vimrsyasaranim praptam ity esa tattviki matih  
avabhasaikatananam matir ekatra saksini // Aprp\_11

kim pramanair varakais tais cidanupranitatmabhih  
na hi vaikartanam jyotir dipalokam apeksate // Aprp\_12

saktipatapavitre 'smin dhitattve ca pariksyatam  
adarsavimalabhoge na tu sarvam prakasate // Aprp\_13

ittham cidatmakam sarvam sattrimsadbhedatattvatah  
adau suddhatmakam tattvam pañcadha-tamasah param // Aprp\_14

sivah saktis ca sadakhyam iso vidyeti bhidyate  
aksadisantavarnatmaniramayi sivena tu // Aprp\_15

kalavidyarakalanyatir bandha ucyate  
mayapurvo vakaradiksakarantaksaratmakah // Aprp\_16

pumañ saktir mano buddhir ahamkaradipañcakam  
srotradipañcakam tadi tadi vagadipañcakam // Aprp\_17

tanmatrapañcakam cadi kadi vyomadipañcakam  
sirsoksoh prathamaspandah sivatattvam vibhoh smrtam // Aprp\_18

icchaiva saparimlana saktitattvam udañcayan  
svecchaya-sucitam visvam acchadyahantaya sthitam // Aprp\_19

sa eva tattvam sadakhyam sarvanugrahanodyatam  
sa evesvaratattvam syat pasyan visvam idantaya // Aprp\_20

idantahantayor aikyam iti vidya nigadyate  
svangakalpesu bhavesu mayatattvam vibhedadhih // Aprp\_21

mayagrhitasamkocah sivah pumtattvam ucyate  
ayam eva hi samsari jivo bhoktaiva drsyate // Aprp\_22

jñatvakartrtvapurnatvanityatvanyasya saktayah  
tatsamkocat samkucitah kaladyatmataya matah // Aprp\_23

mayatmakam kala nama kimcitkartrtvakaranam  
kalah paricchedakaro niyatis cedam eva me // Aprp\_24

kartavyam nanyad ity esa vyavastha yantranakritih  
prakrtir gunasamyam syad ahamkaradijanmabhuh // Aprp\_25

aham mamedam ity etad buddhihetur ahamkrtih  
buddhir adhyavasayasya karanam niscayatmanah // Aprp\_26

samkalpasya vikalpasya bijam mana udiryate  
vacanades ca sabdader vagadisravanadikam // Aprp\_27

karanam sravanadinam grahyam tanmatrapañcakam  
akasadyavakasadikaranam bhutapañcakam // Aprp\_28

paraparasaktimaye suddhe vidyadipañcakam  
tadanyad aparasaktir ity etat tattvam iritam // Aprp\_29

iyam devi para saktih suddhasuddhadhvagarbhini  
prthivyadini tattvani yada-linani karane // Aprp\_30

tada karanamatrani bahir udvamate vibhuh  
anuttarecche unmese anandesanam unata(?) // Aprp\_31

kriyecchajñanasaktinam satta sat . . . . \*

icchesanantararudha sphutasphutajaganmayi // Aprp\_32

catvarah parato varnah sandatmanah pracoditah  
anuttaranandasaktis trikonad vrttiyogatah // Aprp\_33

tathaivenesayogena kriyasakteh sphutam vapuh  
uktam trisaktisamghattat trisulam dvaitaghasmaram // Aprp\_34

parasparavirodhe tu karyesu pravirohati  
na kathamcid upadeyam asam rupam idam bhavet // Aprp\_35

bindur vedyasya samskaro vimarsah sarga ity asau  
kalasodasakakara saktir vijayate para // Aprp\_36

tithayah pratipatpurvah pañcadaseti mayaya  
suryacandramasau svantascarantau sthithetave // Aprp\_37

yatha-vimarsavapusah sargasyadyah kalah smrtah  
dvidheyam matrka devi bijayonyatmana sthita // Aprp\_38

nityapravrttasrngatavapurvisvasya janmabhuh  
hrdayam bijam etasyam saram yat tat param mahah // Aprp\_39

vatabije yatha vrksas tathatra nihitam jagat  
vicaryamane naivedam karanad atiricyate // Aprp\_40

mrdadeh kalasadinam tattvam nanyan nirupane  
ity ahus tattvavadinyah srutinam antima girah // Aprp\_41

idam sarvam sad evasid agre iti viniscayat  
sattavacini bije 'smin bhata maya tv idam jagat // Aprp\_42

viluptapratyayakaram etat sa parisisyate  
tato jñanakriyasaravidyesvarasadasivah // Aprp\_43

saktitrisule liyante caturdasakalatmani  
urdhvadhah srstivapusi sarvam linam atah [param] // Aprp\_44

ittham parasyam samvittau sarvam samkucitam kramat  
athava manasatite yatra kvapi nirañjane // Aprp\_45

sattrimsattattvalaharikalahatitagocare  
visvatmani mahamantre svabhava sa viliyate // Aprp\_46

krtas cainmathite dhamni dipte kenapi hetuna  
sarvam havir idam juhvan na daridryena pidyate // Aprp\_47

pañcapañcatmakam visvam pañcaspandavijrmbhitam  
samkocayatparamarsat samanyaspandakevalam // Aprp\_48

ahami pralayam kurvann idamah pratiyoginah  
parakramaparo bhunkte svabhavam asivapaham // Aprp\_49

iti sadadhikatrimsadbhedaprasaktajagattanuh prasarati  
mahasaktyullekhavicitramahapati  
jayati bahusah spandakara para cid anuttara vimrsata janah kim  
no svabhavavijrmbhitam // Aprp\_50

iti srimadadyanathaviracita anuttaraprakasapañcasika samapta  
seyam kasmirabhupalasamsritena prakasita

sata mukundaramena sanmude 'stu sive 'rpita // Aprp\_\*1

— Adyanatha: Anuttaraprakasapañcasika (Academic edition — see source file header)